

የሲ.ሚንቶ ግብይትን ለመቆጣጠር የወጣውን መመሪያ ቁጥር 940/2015 ለመሻር

በተዘጋጀው ረቂቅ መመሪያ ላይ የቀረበ አጭር ማብራሪያ

በሀገራችን የግንባታ ዘርፍ ማደግን ተከትሎ የሲ.ሚንቶ ገበያ በተለያዩ ምክንያቶች በአቅርቦትና ፍላጎት መካከል ያለው ልዩነት እየሰፋ እና ሥርጭቱ እየተስተጓጎለና የዋጋ ንረቱ እየተባባሰ በመሄዱ የሲ.ሚንቶ ገበያውን ለማረጋጋት የንግድና ቀጣናዊ ትስስር ሚኒስቴር የሲ.ሚንቶ ግብይትን በተመለከተ መመሪያ ቁጥር 908/2014ን አውጥቶ ተግባራዊ ሲያደርግ ከቆየ በኋላ መመሪያው በተግባር ሲፈተሽ ሲ.ሚንቶን በቀጥታ ከፋብሪካው የመግዛት እድል ያገኙ አካላት በዋጋም ሆነ በአቅርቦት ተጠቃሚ መሆን የቻሉ ቢሆንም በተመረጡ አቅራቢዎች ለህብረተሰቡ እንዲደርስ የተደረገው የሲ.ሚንቶ ሥርጭት የተጠቃሚውን ፍላጎት ያላሟላ ከመሆኑም በላይ ለተለያዩ ህገወጥ አሠራሮች የተጋለጠ መሆኑን በሚኒስቴር መሥሪያ ቤቱ በኩል ከተካሄደው የአፈፃፀም ፍተሻ ጥናት እንዲሁም ከህብረተሰቡና በዘርፉ ከተሰማሩ ባለድርሻ አካላት የቀረቡ አስተያየቶችንና ጥያቄዎችን በግብዓትነት በመውሰድ የቀድሞውን መመሪያ የተካውን አሁን በሥራ ላይ ያለውን የሲ.ሚንቶ ግብይት መመሪያ ቁጥር 940/2015 አውጥቶ ተግባራዊ ሲያደርግ ቆይቷል።

ሆኖም በአሁኑ ጊዜ የተሻለ አቅም ያላቸው የሲ.ሚንቶ ፋብሪካዎች ወደ ማምረት ሥራ እየገቡ በመሆኑ ዘርፉን ለገበያው መተው አስፈላጊ ሆኖ በመገኘቱ በሥራ ላይ ያለውን የሲ.ሚንቶ ግብይት ለመቆጣጠር የወጣውን መመሪያ ቁጥር 940/2015 መሻር አስፈላጊ መሆኑ ስለታመነበት ይህ የመሻሪያ መመሪያ ተዘጋጅቶ ጉዳዩ በሚመለከታቸው ባለሙያዎች ከዳበረ በኋላ ለበላይ አመራሩ ቀርቦ ይሁንታ ተሰጥቶበት እንዲጸድቅ ተደርጓል።

ስለሆነም የሚኒስቴር መ/ቤቱ የመመሪያውን አስፈላጊነት ተገንዝቦ በአስተዳደር ሥነሥርዓት አዋጅ ቁጥር 1183/2012 መሠረት እንዲመዘግብልን በአክብሮት አቅርቦናል።